

- (b) Jekk ir-risposta ghad-domanda 2(a) tinghata fl-affermattiv, azzjonijiet mill-forzi armati matul perijodi ta' kunflitt bl-armi, fis-sens tad-dritt umanitarju internazzjonali, jistgħu jikkostitwixxu atti terroristiċi fis-sens tal-Požizzjoni Komuni 2001/931/PESK ⁽⁵⁾ u tar-Regolament Nru 2580/2001?
- 3 L-azzjonijiet li jiffurmaw il-bażi tar-Regolament ta' Implimentazzjoni Nru 610/2010, sa fejn inkluda l-LTTE fil-lista msemmija fl-Artikolu 2(3) tar-Regolament Nru 2580/2001, huma azzjonijiet mill-forzi armati matul perijodi ta' kunflitt bl-armi fis-sens tad-dritt umanitarju internazzjonali?
4. Fid-dawl, fost l-oħrajn, tar-risposti ghad-domandi 1, 2(a), 2(b) u 3, ir-Regolament ta' Implimentazzjoni Nru 610/2010, sa fejn il-LTTE kienet b'dan il-mod inkluża fil-lista msemmija fl-Artikolu 2(3) tar-Regolament Nru 2580/2001, huwa invalidu?
5. Jekk ir-risposta ghad-domanda 4 tinghata fl-affermattiv, din l-invalidità tapplika wkoll ghad-deċiżjonijiet preċedenti u sussegwenti tal-Kunsill li jaġġornaw il-lista msemmija fl-Artikolu 2(3) tar-Regolament Nru 2580/2001, sa fejn dawn id-deċiżjonijiet irriżultaw fl-inklużjoni tal-LTTE f'din il-lista?

⁽¹⁾ ĠU 2000 C 364, p. 1.

⁽²⁾ Regolament ta' Implimentazzjoni tal-Kunsill (UE) Nru 610/2010, tat-12 ta' Lulju 2010, li jimplementa l-Artikolu 2(3) tar-Regolament (KE) Nru 2580/2001 dwar miżuri restrittivi speċifiċi diretti kontra ċerti persuni u entitajiet bil-ghan li jiġi miġġieled it-terroriżmu u li jhassar ir-Regolament ta' Implimentazzjoni (UE) Nru 1285/2009 (ĠU L 178, p. 1).

⁽³⁾ Regolament tal-Kunsill (KE) Nru 2580/2001, tas-27 ta' Diċembru 2001, dwar miżuri restrittivi speċifiċi diretti kontra ċerti persuni u entitajiet bil-ghan li jiġi miġġieled it-terroriżmu (ĠU Edizzjoni Speċjali bil-Malti, Kapitolu 18, Vol. 1, p. 207).

⁽⁴⁾ Deciżjoni kwadru [qafas] tal-Kunsill, tat-13 ta' Ġunju 2002, dwar il-ġlieda kontra t-terroriżmu (ĠU Edizzjoni Speċjali bil-Malti, Kapitolu 19, Vol. 6, p. 18).

⁽⁵⁾ Pożizzjoni komuni tal-Kunsill, tas-27 ta' Diċembru 2001, dwar l-applikazzjoni ta' miżuri speċifiċi fil-ġlieda kontra t-terroriżmu (ĠU Edizzjoni Speċjali bil-Malti, Kapitolu 18, Vol. 1, p. 217).

Talba għal deciżjoni preliminari mressqa mill-Corte suprema di cassazione (l-Italja) fl-14 ta' April 2014 – A vs B

(Kawża C-184/14)

(2014/C 194/20)

Lingwa tal-kawża: it-Taljan

Qorti tar-rinviju

Corte suprema di cassazione

Partijiet fil-kawża prinċipali

Rikorrent: A

Konvenuta: B

Domanda preliminari

Talba għall-manteniment tat-tfal, imressqa fil-kuntest ta' proceduri ta' separazzjoni personali tal-konjuġi, tista' tiġi deciża, peress li hija ancillari għal dawn il-proċeduri, kemm mill-qorti li quddiemha jkunu pendenti l-proċeduri ta' separazzjoni kif ukoll mill-qorti li quddiemha jkunu pendenti l-proċeduri dwar ir-responsabbiltà tal-ġenituri, abbażi tal-kriterju tal-prevenzjoni, jew għandha neċessarjament tiġi deciża minn din tal-aħħar, billi ż-żewġ kriterji distinti previsti fil-punti (c) u (d) [tal-Artikolu 3 tar-Regolament tal-Kunsill (KE) Nru 4/2009, tat-18 ta' Diċembru 2008, dwar il-ġurisdizzjoni, il-liġi applikabbli, ir-rikonossiment u l-eżekuzzjoni tad-deċiżjonijiet u l-kooperazzjoni f'materji relatati ma' obbligi ta' manteniment ⁽¹⁾] huma alternattivi (fis-sens li wiehed neċessarjament jeskludi lill-iehor)?

⁽¹⁾ ĠU 2009, L 7, p. 1.